

प्रशासकीय मान्यता प्रदान करणेबाबत.

जून, २०१९ च्या अधिवेशनात मा.मंत्री (वित्त)
यांच्या अर्थसंकल्पीय भाषणासाठी ०२ नवीन
लेदर बॅग खरेदी करणे.

महाराष्ट्र शासन

वित्त विभाग

शासन निर्णय क्रमांक : अर्थसं-२०१९/प्र.क्र.५९/अर्थ-३,

हुतात्मा राजगुरु चौक, मादाम कामा मार्ग,

मंत्रालय, मुंबई-४०० ०३२.

दिनांक :- २४ मे, २०१९.

संदर्भ :- १) शासन निर्णय, उद्योग उर्जा व कामगार विभाग, क्रमांक : भांखस-२०१४/
प्र.क्र.८२/ भाग-III/उद्योग-४, दि.१.१२.२०१६.

२) शासन निर्णय, वित्त विभाग, क्रमांक : अर्थसं-२०१६/प्र.क्र.२५/अर्थ-३,
दि.१४.२.२०१७.

प्रस्तावना :-

महाराष्ट्र विधानमंडळाचे सन २०१९-२० चे अतिरिक्त अर्थसंकल्पीय अधिवेशन दि.१७.०६.२०१९ रोजी सुरू होणार आहे. सदर अधिवेशनात सन २०१९-२० चा अतिरिक्त अर्थसंकल्प दि.१८.०६.२०१९ रोजी सादर करण्यात येणार आहे. मा.मंत्री (वित्त) हे विधानसभेमध्ये तर मा.राज्यमंत्री (वित्त) हे विधानपरिषदेमध्ये अर्थसंकल्पीय भाषण करतात. त्यादरम्यान मा.मंत्री महोदयांना सदर भाषणाचा मसुदा, अर्थसंकल्पीय प्रकाशनांचा गोषवारा असलेली अर्थसंकल्पीय प्रकाशने तसेच महत्वाची कागदपत्रे सभागृहात नेण्यासाठी दोन (०२) नवीन लेदर बॅगा देण्यात येतात. त्यानुषंगाने जून, २०१९ च्या अर्थसंकल्पीय अधिवेशनासाठी ०२ नवीन लेदर बॅगा खरेदी करण्यासाठी प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

सन २०१९-२०२० चा अतिरिक्त अर्थसंकल्प विधानमंडळास सादर करतेवेळी मा.मंत्री (वित्त) यांच्या अर्थसंकल्पीय भाषणासाठी ०२ नवीन लेदर बॅगा खरेदी करण्यासाठी येणाऱ्या एकूण अंदाजित रु.१३,२६६/- इतक्या खर्चास प्रशासकीय मान्यता प्रदान करण्यात येत आहे. सदर खरेदी संदर्भाधीन क्र.१ येथील दिनांक ०१.१२.२०१६ च्या शासन निर्णयासोबतच्या “शासकीय विभागांनी करावयाच्या कार्यालयीन खरेदीसाठीच्या कार्यपद्धतीच्या सुधारीत नियमपुस्तिकेतील” तरतूदींना अनुसरून दरपत्रके मागवून व संदर्भाधीन क्र.२ येथील शासन निर्णयान्वये गठीत केलेल्या मंत्रालयीन प्रशासकीय विभाग (खुद्द) खरेदी समिती मार्फत करण्यात येईल.

२. यावर होणारा खर्च मुख्य लेखाशीर्ष, २०५२- सेक्रेटरिएट-सर्वसाधारण सेवा, (००) ०९०, सेक्रेटरिएट, (००)(०१) वित्त विभाग (२०५२ ०२३ २), १३ - कार्यालयीन खर्च, या लेखाशीर्षाखाली सन २०१९-२०२० या आर्थिक वर्षासाठी उपलब्ध असलेल्या मंजूर तरतूदीतून भागविण्यात यावा.

३. वित्त विभाग, शासन निर्णय, क्र.विअप्र-२०१३/प्र.क्र.३०/२०१३/विनियम, भाग-२, दि.१७.४.२०१५ व वित्तीय अधिकार नियम पुस्तिका, १९७८ मधील भाग-पहिला, उप विभाग-चार, अनुक्रमांक-८ मध्ये नमूद करण्यात आलेल्या अटीस अधीन राहून तसेच प्रशासनिक विभागास प्रदान करण्यात आलेल्या अधिकारास अनुसरून हा शासन निर्णय निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०५२४१६१५२०७८०५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(व. कृ. पाटील)
सह सचिव, महाराष्ट्र शासन

प्रत,

१. मा.मंत्री (वित्त) यांचे खाजगी सचिव, मंत्रालय, मुंबई,
२. मा.राज्यमंत्री (वित्त) यांचे खाजगी सचिव, मंत्रालय, मुंबई,
३. प्रधान सचिव (उद्योग) उद्योग, ऊर्जा व कामगार विभाग, मंत्रालय, मुंबई,
४. विकास आयुक्त (उद्योग), उद्योग संचालनालय, मुंबई,
५. महालेखापाल (लेखा व अनुज्ञेयता) (व्हीएलसी शाखा), महाराष्ट्र, मुंबई / नागपूर,
६. महालेखापाल (लेखापरीक्षा), महाराष्ट्र, मुंबई / नागपूर,
७. संचालक, लेखा व कोषागारे, महाराष्ट्र राज्य, मुंबई,
८. अधिदान व लेखा अधिकारी, मुंबई,
९. वरीष्ठ कोषागार अधिकारी, मुंबई,
१०. निवासी लेखापरीक्षा अधिकारी, मुंबई,
११. उप सचिव / अवर सचिव (रोख शाखा), वित्त विभाग, मंत्रालय, मुंबई,
१२. उप सचिव / कार्यासन अधिकारी, (प्रशासन-५) वित्त विभाग, मंत्रालय, मुंबई,
१३. निवड नस्ती, अर्थसंकल्प-३, वित्त विभाग, मंत्रालय, मुंबई.